

శాస్త్రాన్ని కబడ్డీతోను, ఆస్తికులను చెస్ తోను, నాస్తికులను కుస్తీపోటీతోను పోల్చి చూసుకొన్నప్పుడు ఎవరు ఎవరితో పోటీపడాలో ఆలోచించండి. అందుకే ఒకరి విశ్వాసం, నేర్పరితనం, అందులోని జ్ఞానం మరొకరికి రాదు గనుక సంగతులు పూర్తిగా తెలియని వారితో తర్కించడం, వాదించడం, పోటీపడడం మూర్ఖత్వము కాదా? బోదలో తేడావస్తే క్రైస్తవ్యానికి చెందినవాడు బైబిల్ కలిగిన క్రైస్తవుడితోనే పోటీపడాలి. అలాగే ఖురాన్ కు సంబంధించిన వారు ఖురాన్ బాగా తెలుసు అంటున్న ముస్లింతోనే పోటీకి దిగి ఎవరి జ్ఞానం గొప్పదో తెల్పుకోవాలి. ఇలా భిన్నమైన విశ్వాసం లేదా మనస్తత్వం గలిగిన వారు పోటీకి దిగితే ఎలా ఉంటుందంటే ఫుట్ బాల్ రెఫరి క్రికెట్ కు అంపైరింగ్ చేసినట్లుంటుంది. భారతదేశ చట్టప్రకారం, దేవుని చట్టమైన బైబిల్ న్యాయం ప్రకారం గాను ఒకరి విశ్వాసాన్ని మరొకరు తప్పుపట్టకూడదు, విమర్శింపకూడదు. ఎవరి విశ్వాసాన్ని వారు నియమము ప్రకారం ప్రకటించుకోవాలి. అలాచేయకపోతే శిక్షార్హులు. శాస్త్రవేత యం.యస్.సి. అయితే దైవజనుడు యం.ఎ. అయితే ఇద్దరికీ కాంపిటీషన్ గాని కంపేరిజన్ (సరిపోల్చటం) గాని ఎలా కదురుతుంది. ఇలా ఒకరి జోలికి మరొకరు ఎట్టి పరిస్థితులలోను వెళ్ళకూడదు.

సహనశీలురుగా పేరొందిన హిందూ సోదరులు కూడా నేడు క్రీస్తును, క్రైస్తవ్యాన్ని పనిగట్టుకొని విమర్శిస్తూనే, తమను విమర్శించినా, విమర్శించకపోయినా క్రైస్తవుల ఆస్తులను, ఇండ్లను, చర్చీలను కూల్చుతూ, ఓపికలేని వారైతే వారి మాన-ప్రాణాలను కూడా బలితీసుకొంటున్నారు. తప్పుగా మాట్లాడిన వారిపై దేశ చట్టప్రకారంగా శిక్షపడేలా చేయాలిగాని చట్టాన్ని చేతులోకి తీసుకోవడం ఎంతవరకు న్యాయమో ఆలోచించాలి. అలాగే ముస్లింలు కరపత్రాల ద్వారా, క్యూ.టి.వి. ద్వారా క్రైస్తవులను, హిందువులను విమర్శిస్తూ, యేసు సిలువలో మరణించలేదని, యేసు దేవుని కుమారుడే కాదని క్రైస్తవుల మనోభావాన్ని, విశ్వాసాన్ని కించపరుస్తున్నారు. అయితే వారి ఖురాన్ ను గాని, వారి ప్రవక్తను విమర్శిస్తూ ఎక్కడో దేశంలో కార్టూన్ వేస్తే ఇక్కడ హైదరాబాద్ ను తగలబెడుతున్నారీ శాంతి (ఇస్లాం) కాముకులు. ఖురాన్ లో తప్పులున్నాయన్న వారిపై / వారికి మరణదండన విధిస్తున్నారు. ఇదెక్కడి న్యాయం, ధర్మమో ఆలోచించండి. ఇలాంటి మతచాందసవాదం, ఎంతకాలం చెల్లుతుంది? అనవసరంగా అన్యాయంగా ఇతరుల జోలికెళ్ళమని చెప్పిన ఏ గ్రంథమైనా దైవగ్రంథం కాగలదా? క్రైస్తవులు క్రీస్తుబోధ ప్రకారం తమను హింసించిన వారికోసం ప్రార్థన చేసే కరుణామయుని శిష్యులు గనుకనే తమ జోలికొచ్చిన వారిమీద కోర్టుకెళ్ళడం గాని, చట్టాన్ని తమ చేతుల్లోకి తీసుకోవడం లేదని గ్రహించండి. చట్టాన్ని ఉపయోగించుకొని మూర్ఖంగా మాట్లాడే వారి నోరు (2 పేతురు 2:15) మాయింపమని బైబిల్ చెప్పినా (మత్తయి 10:16-17, లూకా 12:58,59, అపొకా 22:22-29) జ్ఞానమునకు మించిన క్రీస్తు ప్రేమను క్రైస్తవులు చూపిస్తున్నారని మరచిపోకండి క్రైస్తవేతరసోదరుల్లారా!

కాబట్టి ప్రియమైన దేవుని ప్రజలైన నా సోదర భారతీయులారా! ఒకే దేవుని పిల్లలమైన మనం మతాల పేరుతో మరణ హోమం చేస్తూ మానవత్వాన్ని మరచి మృగంలా బ్రతుకక, దేవత్వంతో ఎదుటి వారి నమ్మకాన్ని గౌరవించాలే గాని తప్పుగా మాట్లాడకూడదు. ఒకేవేళ పోటి పెట్టినా ఎవరు కూడా తనది తప్పైనా తప్పును ఒప్పుకోడు. గెలిచిన వాడి మతంలోకి మారడు. ఇప్పటి వరకు ఎన్నో పోటీలు, చర్చలు జరిగాయి. ఎవరు తప్పును ఒప్పుకున్నారో ఎంతమంది ఇలాంటి చర్చలద్వారా మారిపోయారో చూపించండి. పైగా ఈ పోటీల వల్ల ద్వేషం పెరిగి దేవుడంటేనే అసహ్యం ఏర్పడి ఎటూపనికీరాని దేశదిమ్మరులైపోయి నాశనానికి గురైపోతున్నారు. ఇంతకు బైబిల్ కు శాస్త్రవేత్తకు, ఖురాన్ కు భగవద్గీతకు గాని పోటి జరిగితే జడ్జిమెంట్ ఎలా , ఎంతటి జ్ఞాని చెప్పాలో ఆలోచించండి. ఇదంతా పేరు, డబ్బు కోసం ఆడుతున్న నాటకాలు. కాబట్టి పరుల జోలికెళ్ళి కొరివితో తలగోక్కొనకుండా, ఈ పోటీల వల్ల ఎవరికి మేలు జరుగదని గ్రహించుకొని ఒళ్ళు దగ్గర పెట్టుకొని బ్రతుకుదాం. దేశంలోని శిక్షలతో పాటుగా దేవుని శిక్షకు గూడా గురి కావల్సివస్తుందని భయపడండి. ఎవరి మార్గము లేదా మతము కరెక్ట్ మనం చనిపోయాక మాత్రమే తెలుస్తుంది. బాధపడితేనే గాని బోధపడదు గనుక, చేతులు కాలకముందే ఆకులు పట్టుకొండి. ఎవరి విశ్వాసాన్ని వారే పరీక్షించుకొండి (2 కొరంథీ 13:5) దేవున్ని రుచి చూసి అనగా ఆయనలో లీనమై దైవత్వాన్ని గ్రహించండి. మనం పొరాడవలసింది, పోటీపడవలసింది సైతానుగాడితోనే అనే విషయం మాత్రం మర్చిపోకండి.

సోదర సోదరీమణులారా! ప్రపంచంలోని ప్రజలందరికీ దేవుడాక్కడేనని. సమస్తమును పరీక్షించి మేలైన దానిని చేపట్టండి. దైవత్వాన్ని తమ క్రియలతో చూపండి. మనం కరెక్టు అని చెప్పడానికి ఎదుటి వాడిని దొంగ అని అనవలసిన అవసరం లేదుకదా! సర్వమానవ సౌభ్రాతృత్వమే దేవుని ఆనాది సంకల్పమని (ఎఫెసి 1:3-12) గ్రహించి మన దేశాన్ని ఒక దేవాలయంగా మారుద్దాం. బైబిల్ పై మీ కున్న ప్రశ్నలకు, అనుమానాలకు, పూర్తి వివరాల కోసం ఎల్లవేళలా ఈ క్రింది చిరునామాలలో సంప్రదించండి.

క్రీస్తు ప్రేమలో
మీ సోదరుడు
జాన్ బొంకూరి

Dr. Bonkuri JOHN Director
Institute of Bible Technology Hyd & Church
Residence : H.No. 6-1-86/1, Balanagar, Hyderabad - 500 042.
Ph : 040-23878030 Cell : 9440142887 Email : johnbonkuri@bhelhyd.co.in
Bible College : # 06-264/13/1/5H, HAL Colony, Opp. Godavari Homes, Vennelagadda, Behind Suchitra Bus Stop, Chintal Post, Quthbullapur MCP, Hyd-54.

ఉచిత బైబిల్ తర్ఫీదు కోసం ఈ క్రింది ఫోన్స్ లలో కూడా సంప్రదించండి.

Bro. J. RAVI, Admn. Officer - IBT, H.No. 7-1-38/1/33, BJR Nagar, Ameerpet, Hyd-16. Cell : 9440792192, 9441383923, 9440551149, 9869469229, 9346469921, 9849554106, 9441727357, 9247128962, 9963623438, 9866509138, 94904 53041, 9441366391, 9394756180. 9949242423, 9346373553

క్రైస్తవులు, క్రైస్తవేతరులు ఒకరిపై మరొకరు

బహిరంగసవాల్ / పోటీ / చర్చ చేయవచ్చా?

నేటి నవనాగరిక సమాజంలోని రాజకీయనాయకులు, రౌడీలు మొదలగు వారు ఒకరిపై మరొకరు బురదజల్లుకొంటూ ఎదుటివారితో సవాళ్ళు (ఛాలెంజ్ లు) - ప్రతినవాళ్ళు విసురుతూ బహిరంగ పోటీలు లేదా చర్చలకు పిలుస్తున్నట్లే, దేవున్ని నమ్మిన ప్రజలు - దేవుని నమ్మని ప్రజలు కూడా ఎదుటివారిపై సవాళ్ళు విసురుతు, బహిరంగ పోటీ లేదా చర్చలు జరుపడం ఒక ఫ్యాషన్ గా మారింది. 18వ శతాబ్దము నుండి శాస్త్ర-సాంకేతిక రంగాల్లో వచ్చిన మార్పులు, అభివృద్ధి, దానివలన మానవ జీవితంలో ఎంతో సుఖ-సంతోషాలు, విషాదాలు కలుగుతున్నాయి. ప్రకృతినుండి ఉద్భవించిన మానవుని మట్టి మెదడు నుండి పుట్టిన శాస్త్రాలు, వాటి అభిమానులు, ఈ సకల చరాచర ప్రకృతి పుట్టుకకు, దాని పరిణామానికి కారణభూతమైన “శక్తి”నే అనుమానించి , అవమానించే దశకు చేరుకున్నారు. కళ్ళకుకనబడేదే నిజం అనే నమ్మే మానవ (అ) జ్ఞానానికి అందని ఎన్నో అంతుచిక్కని మహత్తరమైన అపురూప సంగతులు ఉన్నాయి అనే సంగతిని మరిచిపోతున్నాడీ ఆధునిక మానవుడు. ఎప్పటికప్పుడు పరిణామం చెందే ప్రకృతిపై ఆధారపడిన శాస్త్రం కూడా ఎప్పటికప్పుడు మార్పులకు-చేర్పులకు లోనౌతుందనే సంగతిని గ్రహించని ప్రకృతివాదులు, అభ్యుదయవాదులు భయంకరంగా మోసపోతున్నారు.

ఉదా:- మనం నివసిస్తున్న భూమి బల్లపరుపుగా ఉంది, నక్షత్రాలు కదలడం లేదు అన్నాడు ఒకప్పటి గొప్ప ఖగోళ శాస్త్రవేత్త ఆర్యభట్ట. కాని భూమి గుండ్రంగా ఉంది, ఈ అనంత విశ్వంలోని ప్రతి నక్షత్రం, గ్రహాలు, ఉపగ్రహాలు కదులుతున్నాయంటుంది నేటి శాస్త్రం. మనిషి కోతినుండి వచ్చాడన్నాడు డార్విన్. కోతి నుండి మనిషి పరిణామం చెందితే ఎన్నో వేల సంవత్సరాలు అయింది గనుక కోతి జాతి నశించిపోవాలి గదా! అది పరిణామలక్షణం అని శాస్త్రం కూడా అంటుంది గదా! అలాగే కోతినుండి మనిషిగా మారకముందు ఏ రూపంలో ఉన్నాడు మనిషి, ఈ రూపం తర్వాత ఎన్ని వేల సం.లకు ఏరూపంలోకి రూపాంతరం చెందుతాడని అడిగితే సరియైన సమాధానం చెప్పలేని ఈ జన విజ్ఞానం, మహోన్నతమైనది, సర్వశక్తిసంపన్నమైన దైవజ్ఞానాన్ని సవాల్/ఛాలెంజ్ చేయడం ఎంతవరకు న్యాయమో ఆలోచించండి. **జీవరాసుల డి.యన్.ఎ. శాస్త్రం ఎప్పుడైతే ఆవిష్కరించబడిందో అప్పుడే డార్కిన్ సిద్ధాంతం మట్టికొట్టుకొని పోయింది.** మనిషి మెదడును కలుగజేసిన దేవుడు ఈ విషయాలన్నింటిని ముందే మన బ్రతుకు పుస్తకమైన బైబిల్ లో చెప్పాడని మరవద్దు సుమా! (ఆది కాం 1:1-31, 1కొరింథీ 15:37-41, యోబు 9:6, 26:7, 37:12, 38:31-33)

ఇకపోతే దేవునిని నమ్ముతున్నామంటున్న మనుషులలో నేడు మతపిచ్చి ఎక్కువై మతి తప్పి మృగాల కన్నా హీనంగా ప్రవర్తిస్తున్నారు. ఈ మధ్యనే కొందరు ముస్లింలు పనిగట్టుకొని ఎక్కువగా క్రైస్తవులతో చర్చలు, బహిరంగ పోటీలు నిర్వహిస్తూ క్రైస్తవుల విశ్వాసానికి వ్యతిరేకంగా కరపత్రాలు పంచుతూ అనేకులను కలవరపెట్టాలని ప్రయత్నిస్తున్నారు. వారిలాగే కొందరు క్రైస్తవులు కూడా మిడి మిడి జ్ఞానంతో ముస్లింలను, హిందువులను, నాస్తికహేతువాదులను, శాస్త్రవేత్తలను, రాజకీయ నాయకులను సవాల్ చేస్తున్నారు. అనవసరంగా ఎదుటివారిని మరియు బలహీనులైన విశ్వాసులను రెచ్చగొడుతూ క్రైస్తవ్యాన్ని కాపాడేది మేమేనని ప్రచారం చేసుకొంటూ, స్వపక్షాన్ని అవమానపరుస్తున్నారు. వారు స్పందించకపోయేసరికి మేమే గెలిచామని జబ్బుచరుచుకొని గొబెల్స్ లా ప్రచారం చేసుకొంటున్నారు. బైబిల్‌పై సరియైన అవగాహన లేని అమాయక క్రైస్తవులు వారి మోసాన్ని గ్రహించలేక వారి వలలో పడి అన్యాయమైపోతున్నారు. నేటి కాలంలో క్రైస్తవుడు గాని, మరొకడు గాని వేరే మతస్థులైన లేదా విశ్వాసులైన తమ ప్రత్యర్థులపై సవాల్ విసిరి, పోటికి-చర్చకు పిలవడం వాక్యానుసారామా? ఈ లోకన్యాయం ప్రకారంగా జరిగేపనేనా? అని కూడా ఎవరు ఆలోచించడం లేదు. కేవలం సవాల్ చేసి పేరు ప్రఖ్యాతులతో పాటు ధనార్జన చేసుకొని అనేకులను మోసపర్చుచున్నారీ మాయ బోధకులు (క్రైస్తవులు-ముస్లింలు కూడా) పోటీలు-సవాల్‌లు ఉండాలంటున్న క్రైస్తవులు చెప్పేదేమిటంటే అపోస్తలుడైన పౌలు చాలెంజ్‌లు చేశాడు. తర్కించి, వాదించి ఒప్పించాడుగదా అనే రెఫరెన్సులు చూపుతున్నారు. అయితే వాటిని లోతుగా ఆలోచించి అవి అలాగున ఉన్నవో లేవోనని దేవుని వాక్యాన్ని పరిశోధిద్దాం. (అ.పో. 17:10,11)

“పౌలు తనవాడుక చొప్పున సమాజపు వారి యొద్దకు వెళ్ళి - క్రీస్తు శ్రమపడి మృతులలో నుండి లేచుట అవశ్యమనియు, నేను మీకు ప్రచురము చేయు యేసే-క్రీస్తు అయివున్నాడనియు లేఖనములలో నుండి దృష్టాంతముల నెత్తి విప్పి, చెప్పుచూ, వారితో మూడు విశ్రాంతి దినములు తర్కించుచుండెను” (అ.పో.కా. 17:1-6, 18:18-23, 19:7-9)

“నాబంధకముల యందును, నేను సువార్త పక్షమున వాదించుట యందును, దానిని స్థిరపరచుట యందును, మీరందరు ఈ కృపలో నాతో కూడా పాలివారైయున్నారు గనుక నేను మిమ్మును నా హృదయములో ఉంచుకొని యున్నాను (ఫిలిప్పీ 1:7-11)

“యేసే క్రీస్తు అని లేఖనముల ద్వారా అతడు (అపోల్లో) దృష్టాంత పరచి, యూదుల వాదమును బహిరంగముగాను, గట్టిగాను ఖండించు చువచ్చెను. (అ.పో.కా. 18:28)

పై లేఖనభాగములను పరిశీలించినట్లైతే మొదటి శతాబ్దంలో పౌలుగారు, మిగతాశిష్యులందరు వాదించి - తర్కించి /ఒప్పించినది కేవలము తమ జాతి లేదా తమ మతమువారైన యూదులతో మాత్రమేనని గమనించాలి. ఎందుకంటే లేఖనములు కలిగి వాటిని బాగా ఎరిగిన వారే తప్పుడుగా బోధిస్తుంటే అనగా యేసు దేవుని కుమారుడైన క్రీస్తు కాదంటున్న యూదులనే సవాల్‌చేసి, లేఖనముల ప్రకారము యేసే క్రీస్తుని రుజువుచేసి దేవుని రాజ్యసువార్తను స్థిరపరచినారు. (రోమా 1:1-15:14-21, హెబ్రీ 1-4, అపోకా 28:3-31) అపోస్తలుల చేత, శిష్యులచేత స్థిరపరచబడిన సువార్తను, దేవుని ప్రయకుమారుడిగా నిరూపింపబడిన క్రీస్తును ప్రకటిస్తూ వెళ్ళడమే నేటి క్రైస్తవుని ప్రథమ కర్తవ్యం (మార్కు 16:15,16, మత్తయి 28:18-20) ఎవరు నమ్మినా, నమ్మకపోయినా మనకనవసరం, అది దేవుడు చూసుకొంటానన్నాడు. బ్రతిమాలడం, భయపెట్టడం, లోకాశాలు చూపించడం, సవాల్ చేయడం బైబిల్‌లోని క్రీస్తు బోధకు వ్యతిరేకం. సమస్త విధములైన అనుభవజ్ఞానముతో మన నిరీక్షణను గూర్చి హేతువు అడిగిన ప్రతివానికి సాత్వికముతో సమాధానం చెప్పడానికి ఎల్లప్పుడు సిద్ధంగా ఉండాలి. (1పేతురు 3:13-18) గాని వీధిరాడివలె సవాల్ చేయకూడదు. ఒకసారి రుజువు చేయబడిన క్రీస్తును మళ్ళీ మళ్ళీ రుజువు చేయవలసిన అవసరం లేదు.

దేవుడు మాట్లాడని చోట మనం మాట్లాడితే నిత్యాగ్నిదండనే, కొందరు బోధకులు అతి తెలివితో ఏలియా సవాల్ చేశాడు గదా అనవచ్చు. అది పాత నిబంధనకాలం, అప్పుడు దేవుని నమ్మని వారిని, ఇశ్రాయేలీయులను ఎదురించిన వారిని నరికెయ్యమని దేవుడే చెప్పాడు. ఇప్పుడు మనం ఉన్నది క్రొత్త నిబంధన కాలంలోని క్రీస్తు బోధలో కాబట్టి మనల్నిహింసించిన వారి కోసం ప్రార్థించి, దీవించాలి. (రోమా 12:9-21, మత్తయి 5,6,7 అధ్యాయాలు) కాలాన్ని బట్టి బైబిల్ చదువాలి, బోధించాలి. (1పేతురు 1:10-12) కాని లోకం పద్ధతులు పాటించగూడదు. లోక పద్ధతులలో కూడా ఇతరులపై సవాల్ చేసే న్యాయం లేదు. అనేక విషయాలలో తనకు తెలిసిన జ్ఞానం / విశ్వాసంలోనే సమ ఉజ్జలైన వారితోనే పోటీ జరుగాలి. అదే దేవుడు నియమించిన నియమం. ఈ లోకంలో వారు కూడా పాటిస్తున్న నియమం గూర్చి కూడా జాగ్రత్తగా ఆలోచించి పరిశీలిద్దాం, అందరి కళ్ళు తెరిపిద్దాం.

“నేర్చులేని మూఢుల వితర్కములు, జగడములు పుట్టించునని ఎరిగి అట్టివాటిని వినర్జించుము (2తిమోతి 2:23-26, 1తిమోతి 6:3-5, తీతు 3:8-11)

మరియు జెట్టియైనవాడు పోరాడునప్పుడు నియమం ప్రకారం పోరాడకుంటే వానికి కిరీటము దొరకదు” (2తిమోతి 2:5, 4:1-8)

నియమము, పద్ధతి ప్రకారము మరియు నేర్పుతోనే పోరాటమైనా, తర్కమైనా, పోటీ అయినా, చర్చలైనా ఉండాలి అని అర్థమగుచున్నది. ఇది తెలియకనే ఈ మానవ నమాజంలో అనేకుల మధ్య వ్యర్థవివాదములు, అపార్థములు, కక్షలు కలుగుచున్నవి. ఎవరినైనా మంచిగా పోరాడమంటున్నాడు. మంచి అనగా దేవుని కిష్టమైన పోరాటమంటే సమయమందును అసమయమందును సువార్తను ప్రకటించడమే. అలాగే నీకు సంబంధించినవారే తప్పుడు బోధలు చేస్తే వారి బోధను (వారినికాదు) మాత్రమే ఖండించి, బుద్ధి చెప్పమంటున్నాడు. అనగా క్రైస్తవులు పోటీపడి చర్చించి బుద్ధి చెప్పాల్సింది దుర్బోధకులైన క్రైస్తవులతోనే గాని వాక్యం తెలియని వారితో కాదు. అనగా బైబిల్‌పై పూర్తిగా అవగాహనలేని వారైన, లేదా తప్పు పట్టడానికే సంగతులను పైపైన చూస్తున్న ముస్లింలు, నాస్తిక-హేతువాదులు, రాజకీయ నాయకులు, మనజోలికే రాని శాస్త్రవేత్తలతో పోటీపడకూడదు. వారిపై సవాల్ విసరకూడదు. ఒకవేళ అజ్ఞానంతో వారు సవాల్ విసిరినా మనం స్పందించకూడదు. అనగా లోకంలో నిత్యం జరుగుచున్న కొన్ని వాస్తవ విషయాలను గూర్చి ఆలోచిద్దాం.

మనలో అందరికీ ఆట పోటీలు / స్పోర్ట్స్ అంటే చాలా ఇష్టం. ప్రతి ఒక్కరికీ ఏదో ఒక క్రీడ అంటే అభిమానం తప్పక ఉంటుంది. అయితే క్రికెట్ ఆటతెలిసిన వారెవరైనా ఫుట్ బాల్ ఆటగాడిని తనతో పోటికి రమ్మని సవాల్ విసరడం చూశారా? ఒక ఇంజనీర్ ఎప్పుడైనా ఒక డాక్టర్ తో పోటీపడడం చూశారా? కోడి పందాలలో రెండు కోళ్ళ మధ్యనే పోటీ జరుగుతుందిగాని ఒక ఎద్దుతో ఒక కోడి పోటీపడటం ఏనాడైనా జరిగిందా? ఆలోచించండి. ప్రపంచంలో అన్ని క్రికెట్ జట్లమధ్యనే పోటీజరుగుతుంది కానీ, ఫుట్ బాల్ జట్లతో జరుగదు. క్రికెట్ లో బౌలర్ వేసిన బంతిని, వైడ్ బాల్, నోబాల్ లేదా డెడ్ బాల్ మరియు ఎన్ని రన్స్ ఇవ్వాలో చెప్పాల్సింది మైదానంలోని క్రికెట్ అంఫైర్లు లేదా మూడో అంఫైర్ చెప్పాలి గాని టి.వి. చూస్తూనే లేదా స్టాండ్ లో కూర్చున్న ఫుట్ బాల్ రెఫరీ చెప్పగూడదు గదా! ప్రతి ఆటకు కొన్ని నియమనిబంధనలు, కోచ్ లు, ఎంఫైర్లు ఉంటారు. ఒకరి జోలికి మరొకరు వెళ్ళరు, ఒకరి మీద మరొకరు కామెంట్ చేయరు, ఒక ఆటతో ఇంకో ఆటను సరిపోల్చరు. దేని విలువ, ప్రత్యేకత దానికే ఉంటుంది. వాలీబాల్ ఆటగాడు కబడ్డీ ఆటగాన్ని సవాల్ చేస్తే పిచ్చివాడంటాము గదా! మరియు టెన్నిస్ ఆటలోనే టేబుల్ టెన్నిస్ వేరు, లాన్ టెన్నిస్ వేరే గదా! అలాగే ఇంజనీరింగ్ లో మెకానికల్ ఇంజనీర్, సివిల్ ఇంజనీర్ తోను, ఎలక్ట్రానిక్స్ ఇంజనీర్ తోనో పోటీపడడనే నియమము, నీతి ఈనాటి వారు మర్చిపోవడం నిజంగా నేటి మానవజాతి ధౌర్భాగ్యం. ఇలా ఎన్నైనా చెప్పుకోవచ్చు.

ఇదంతా ఎందుకు ఉదాహరించానంటే మనం ఉదాహరణగా క్రికెట్ ఆటను బైబిల్ తోను, ఖురాన్ ను ఫుట్ బాల్ తోను, భగవద్గీతను వాలీబాల్ తోను,